

## आइआइटी में चार वर्षों में कई गुना बढ़ी छात्राएं

भारतीय प्रौद्योगिकी संस्थान

(आइआइटी) इंदौर में छात्राओं की संख्या में काफी बढ़ोतरी हुई है। पहले बीटेक के प्रोग्राम में ज्यादातर छात्र ही प्रवेश लेते थे, लेकिन अब इनमें छात्राओं का भी रुझान बढ़ा है। वर्ष 2019 में आइआइटी इंदौर के बीटेक प्रोग्राम में मात्र 40 छात्राओं ने प्रवेश लिया था, वहीं अब इस प्रोग्राम में 212 छात्राएं हैं। अन्य कोर्सेस को मिलाकर यहां चार सालों में छात्राओं की संख्या 363 से बढ़कर इस वर्ष 681 हो गई है। इसके अलावा यहां तकनीक के

क्षेत्र में महिला उद्यमियों को बढ़ावा देने के लिए इंक्यूबेशन सेंटर भी मदद प्रदान कर रहा है। अब तक देश में तकनीकी स्टार्टअप में महिलाओं की संख्या काफी कम है। अब इस संख्या में महिलाओं को संख्या बढ़ाने के लिए उन्हें ट्रेनिंग दी जा रही है। मप्र में महिला उद्यमियों के स्टार्टअप हर क्षेत्र में अपनी छाप छोड़ रहे हैं। इनमें महिलाओं की संख्या लगातार बढ़ रही है। प्रदेश में करीब 3218 से अधिक स्टार्टअप हैं, जिनमें से 1456 महिलाओं द्वारा संचालित हैं।